

مرتب: محمد اسلم صدیق

دارالافتاء

صوم عاشوراء

علامہ ابن تیمیہؓ اور بعض سعودی علماء کے فتاویٰ

سوال: اگر کوئی شخص صرف عاشورا کا روزہ رکھتا ہے اور ساتھ نویں محرم کا روزہ نہیں ملاتا تو اس کے بارے میں شریعت مطہرہ کا کیا حکم ہے؟

جواب: شیخ الاسلام ابن تیمیہؓ اس کے متعلق فرماتے ہیں:

”عاشروا کا روزہ ایک سال کے گناہوں کا کفارہ ہے اور صرف عاشورا کا روزہ رکھنا مکروہ نہیں ہے۔“ [☆] (الفتاویٰ الکبریٰ: ۳۶۱/۳)

تحفہ المنہاج میں ابن حجر ہیشمی فرماتے ہیں: ”تہذا دس محرم کا روزہ رکھنے میں کوئی حرج نہیں ہے۔“ (ج ۳، باب صوم التطوع) (فتاویٰ: شیخ محمد صالح المجد)

اشیخ محمد بن صالح العثیمینؓ اس سوال کے جواب میں فرماتے ہیں:

”تہذا عاشورا کا روزہ رکھنے کی کراہت پر تمام اہل علم متفق نہیں ہیں، بلکہ بعض علماء کے نزدیک سرے سے ہی مکروہ نہیں ہے، لہذا افضل یہ ہے کہ عاشورا سے پہلے نو یا عاشورا کے بعد گیارہ محرم کا روزہ ساتھ ملایا جائے[◎] البتہ نو محرم کا روزہ ساتھ ملانا گیارہ کی نسبت زیادہ افضل ہے، کیونکہ رسول اللہ ﷺ کا فرمان ہے: «لَئِنْ بَقِيتِ إِلَى قَبْلِ لَا صُومَنَ النَّاسُ»^①

① صحیح مسلم: ۱۹۱ ☆ بقول امام ابن تیمیہ: بعض صحابہؓ اور علماء: امام احمدؓ، اور ان کے بعض اصحاب، امام ابوحنیفہؓ کے نزدیک تہذا عاشورا کا روزہ رکھنا مکروہ ہے۔ (الفتاویٰ الکبریٰ: ۳۶۱/۳، ۱۴۲) اور یہ امر ثابت شدہ ہے کہ آپ ﷺ نے یہودی مشاہد سے بچنے کے لئے ساتھ نویں محرم کا روزہ رکھنے کا عزم ظاہر کیا تھا، لہذا استنبجھ کر صرف عاشورا کا روزہ رکھنا کراہت سے مبرأ قرآنیں دیا جا سکتا۔

◎ دسویں کے ساتھ گیارہ محرم کا روزہ ملانے کے جواز میں حضرت ابن عباسؓ کی یہ روایت پیش کی جاتی ہے کہ نبی ﷺ نے فرمایا: «صوموا یوم عاشوراء و خالفو فیه اليهود و صوموا قبلہ یوماً او بعدہ یوماً» عاشورا کا روزہ رکھو اور اس میں یہود کی مخالفت کرو، اس طرح کہ عاشورا کے ساتھ ایک دن پہلے یا ایک دن بعد روزہ رکھو۔ اور ایک یہ روایت کہ رسول اللہ ﷺ نے فرمایا: «لَئِنْ بَقِيتِ لَا مَرْنَ بِصَيَامِ يَوْمٍ قَبْلِهِ أَوْ يَوْمٍ بَعْدِ يَوْمِ عَاشُورَاءِ» لیکن یہ دونوں روایات ضعیف ہونے کی بنا پر قابل

”اگر میں آئندہ سال زندہ رہا تو نویں محرم کا روزہ بھی رکھوں گا۔“ یعنی دسویں محرم کے ساتھ۔

(فتاویٰ شیخ ابن شیمین: ج ۳ رقم فتویٰ ۸۹۳)

سوال: جس شخص پر رمضان کے روزوں کی قضا دینا باتی ہو، کیا وہ عرفہ، عاشورا یا دیگر

منتخب روزے رکھ سکتا ہے پاس کے لئے پہلے فرضی روزوں کی تکمیل ضروری ہے؟

جواب: اس میں کوئی شک نہیں کہ شرعاً اور عقلاً فرضی روزے نفلی روزوں سے پہلے رکھے جانے چاہیں، کیونکہ فرائض کی تکمیل دین کا لازمی تقاضا ہے اور نفلی روزے رکھنا اگر میسر ہوں تو فرمبہا، وگرنہ کوئی حرج نہیں، لہذا جس شخص پر ابھی رمضان کے روزوں کی قضا باتی ہو، ہم اسے کہیں گے کہ نفلی روزوں سے پہلے رمضان کی قضا دو، لیکن اگر وہ رمضان کی قضا دینے سے پہلے نفلی روزے رکھ لے تو اس کا یہ نفلی روزہ صحیح تصور ہوگا، (اسے اس کا ثواب ملے گا) بشرطیکہ رمضان کے روزوں کی قضا دینے کے لیے آئندہ رمضان تک اس کے پاس زائد وقت ہو، جیسا کہ فرضی نماز کا معاملہ ہے کہ اگر وقت ہوتا انسان فرض نماز سے پہلے نفل نماز پڑھ سکتا ہے۔

پختہ ثابت ہوا کہ اگر کوئی شخص رمضان کے روزوں کی قضا دینے سے پہلے عاشورا یا عرفہ کا

[گذشتہ] استدلال نہیں ہیں۔ اول الذکر روایت مند احمد را ۲۳۱ صحیح ابن خزیم: ۲۹۵، مند بزار اور الطحاوی ۸۷۲ میں ہے۔ اس میں ایک راوی ابن ابی میلیٰ (محمد بن عبد الرحمن) سیء الحفظ ہے اور دوسرا راوی داود بن علی کے متعلق ابن حبان نے کہا: یخطط اور امام ذہبی نے کہا کہ اس کی حدیث قابل جمعت نہیں ہے۔ اور ثانی الذکر روایت مند حمیدی: ۲۸۵ اور امام حمیدی کے طریق سے السنن الکبریٰ ۲۸۷ میں بھی مذکورہ بالا دنوں راوی موجود ہیں جو کہ ضعیف ہیں اور انہی الفاظ کے ساتھ یہ روایت اکامل لابن عدری ۳/۹۵۶ میں ہے اور اس میں بھی داود بن علی راوی موجود ہے جو کہ ضعیف ہے۔

اسی نیمیا پر شعیب ارناؤوط، مند احمد کے دیگر محققین اور شیخ البالیؒ نے ان روایات کو ضعیف قرار دیا ہے۔
دیکھئے: الموسوعة الحدیثیة، ۵۲/۳، ضعیف الجامع از شیخ البالیؒ، ۸۲۶۲۹، ۳۵۰۶، لہذا ثابت ہوا کہ
اعشاور کے ساتھ ہست کشجت ہوئے گلارہ حرم کا روزہ ملانا بہتر نہیں بلکہ ۹ حرم کا روزہ ساتھ ملانا جائے۔

بعض لوگوں نے عبد اللہ بن عباسؓ کی حدیث مسلم «الأصومون الناسع» کی بنیاد پر صرف نویں محرم کے روزہ کو مشروع قرار دیا ہے اور کہا ہے کہ ساتھ دسویں کا روزہ نہیں رکھنا چاہیے۔ (فتح الباری ۲۷۳۷) لیکن یہ موقف درست معلوم نہیں ہوتا کیونکہ ابن عباسؓ سے ہی ایک دوسری روایت: «صوموا الناسع والعasher و خالفوا اليهود» (نویں اور دسویں کا روزہ رکھو اور یہود کی مخالفت کرو۔) موقوف صحیح ثابت ہے۔ (دیکھئے: الموسوعة الحدیثیة: ۵۲/۳، ۵۳، ۵۴، ۲۸۱/۵، ۲۸۲) علماء ابن تیمیہؓ نے بھی میں دسویں کے ساتھ نویں محرم کے روزے کو ملانا ہی مستحب قرار دیا ہے۔ (الفتاویٰ الکبریٰ: ۲۰۱/۳)

روزہ رکھ لے تو اس کا روزہ صحیح ہوگا۔

اسی طرح اگر وہ عاشورا اور عرفہ کے دنوں میں رمضان کے روزوں کی نیت کر کے روزہ رکھ لے تو اسے رمضان کی قضا کے ساتھ عاشورا اور عرفہ کا اجر بھی مل جائے گا۔ واضح ہے کہ یہ ان نفلی روزوں کے متعلق ہے جو رمضان کے متصل بعد نہ ہوں۔ اگر وہ نفلی روزے رمضان کے فوراً بعد ہوں، جیسا کہ شوال کے چھ روزوں کا معاملہ ہے تو یہاں شوال کے چھ روزوں سے پہلے رمضان کے روزوں کی قضا ضروری ہے۔

اگر کوئی شخص شوال کے یہ چھ روزے رمضان کے روزوں کی قضا دینے سے پہلے رکھ لے تو اسے ان روزوں کا ثواب نہیں ملے گا، کیونکہ نبی ﷺ کا فرمان ہے: «من صام رمضان ثم أتبعه بست من شوال...» (صحیح مسلم: ۹۸۲) ”جو شخص رمضان کے روزے رکھے، پھر ان کے ساتھ شوال کے چھ روزے رکھے تو گویا اس نے پورے زمانے کے روزے رکھے۔“ معلوم ہوا کہ جس پر رمضان کے روزوں کی قضا باقی ہو، اسے من صام رمضان میں شمار نہیں کیا جا سکتا جب تک کہ وہ پہلے کی قضا پوری نہ کر لے۔ بعض لوگ یہ سمجھتے ہیں کہ اگر ماہ شوال کے نکل جانے کا اندیشہ ہو تو وہ پہلے شوال کے چھ روزے رکھ سکتا ہے اور رمضان کی قضا بعد میں دے لے، لیکن ان کی یہ رائے درست نہیں۔ یہ چھ روزے اس وقت تک نہیں رکھے جا سکتے جب تک کہ پہلے رمضان کے روزے مکمل نہ کر لیے جائیں۔ (فتاویٰ شیخ ابن تیمیہ: ج ۲)

سوال: کیا نو+ دس یا دس + گیارہ محرم کا روزے رمضان کے روزوں کی قضا کی نیت سے رکھے جاسکتے ہیں؟

جواب: ہاں اگر رمضان کے روزے رہ گئے ہوں تو ان دنوں میں ان کی قضا دی جاسکتی ہے، کیونکہ رسول اللہ ﷺ کا فرمان ہے: «إِنَّمَا الْأَعْمَالَ بِالنِّيَّاتِ» ”اعمال کا دار و مدار نیتوں پر ہے۔“ (اللجنة الدائمة للبحوث العلمية والإفتاء: سوال نمبر ۶۷۷)

سوال: امام ابن تیمیہ سے سوال کیا گیا کہ بعض لوگ عاشورا کے روز سرمد لگانے غسل کرنے، مہنگی سجائے اور باہمی میل ملاقات کرنے، کھانا کھلانے اور خوشی کے اظہار کا اہتمام کرتے ہیں اور دوسری طرف ایک گروہ حزن و ملال، رنج و غم، رونے پیٹنے، گریبان چاک کرنے اور مجلس برپا کرنے کا اہتمام کرتا ہے، کیا اس کا کوئی ثبوت ہے؟

جواب: اس طرح کے امور کے متعلق رسول اللہ ﷺ، آپ ﷺ کے صحابہ ؓ سے کوئی صحیح حدیث مروی نہیں ہے اور نہ ہی ائمہ اسلامیین، ائمہ اربعہ اور معتمد اصحاب کتب نے اپنی صحاح، سنن اور مسانید میں رسول اللہ ﷺ اور صحابہؓ و تابعینؓ سے کوئی صحیح یا ضعیف حدیث روایت کی ہے، لیکن بعض متاخرین نے ان امور کے متعلق چند روایات بیان کی ہیں، لیکن اس طرح کی تمام روایات موضوع اور من گھرست ہیں۔ (الفتاویٰ الکبریٰ از ابن تیمیہ: ۲۹۵/۲) ☆

❖ **سوال:** عاشورا کا روزہ افضل ہے یا عرفہ کا روزہ؟

جواب: حافظ ابن حجر فتح الباری (۳۱۵/۳) میں فرماتے ہیں کہ امام مسلم نے ابو قادہؓ کے حوالہ سے یہ مرفوع حدیث بیان کی ہے کہ ”عاشرہ کا روزہ ایک سال کے گناہوں کا کفارہ ہے اور عرفہ کا روزہ دوسال کے گناہوں کا کفارہ ہے۔“ تو اس حدیث کے ظاہر سے معلوم ہوتا ہے کہ یوم عرفہ کا روزہ یوم عاشورا کے روزہ سے افضل ہے۔ اور اس افضیلیت کی حکمت یہ بیان کی جاتی ہے عاشورا کا روزہ موسیؑ کی طرف منسوب ہے اور عرفہ کا روزہ رسول اللہ ﷺ کی طرف۔ ابن قیمؓ بداع الغاہد (۲۹۳/۲) میں فرماتے ہیں کہ اس افضیلیت کی وجہ اگر پوچھی جائے تو دو ہیں: ① عرفہ کا روزہ عاشورا کے روزہ کے بر عکس حرمت والے مہینہ میں ہونے کے ساتھ ساتھ دو حرمت والے مہینوں کے درمیان بھی ہے۔ ② عرفہ کا روزہ عاشورا کے بر عکس ہماری شریعت کے خصائص میں سے ہے۔ (فتاویٰ: شیخ محمد صالح المنجد)

☆ شریعت میں محرم الحرام کے بارے میں جو کچھ ثابت ہے، وہ صرف دو چیزیں ہیں:
 ① قرآن میں اللہ تعالیٰ فرماتے ہیں: ﴿وَمِنْهَا أَرْبَعَةُ حُرُمٌ ذَلِكَ الدِّينُ الْقَيْمُ فَلَا تَظْلِمُوا فِيهِنَّ أَنْفُسَكُمْ﴾ (آل عمران: ۳۶) چنانچہ اس مہینہ کی حرمت کا یہ تقاضا ہے کہ اس میں قتل و فساد، قتل و غارت گری اور معاصی کے ارتکاب سے بالخصوص اجتناب کیا جائے۔ اس مہینہ کی یہ حرمت ہمیشہ مسلمہ چلی آ رہی ہے۔ عرب کا جاہلی معاشرہ بھی ان مہینوں کی حرمت کا خیال رکھتا تھا اور ان میں یہ جذبہ اس قدر تھا کہ وہ اس کے لیے نسیءؑ کا حلیہ اختیار کرتے تھے، لیکن آج الیہ یہ ہے کہ امت مسلمہ میں ان مہینوں کی حرمت کا احساس ختم ہو چکا ہے۔ ماہ حرام میں فتن و بخور اور مصیتِ الہی کا جو طوفان کھڑا کیا جاتا ہے، وہ ہم اپنی آنکھوں سے دیکھتے ہیں۔
 ② اور دوسری جو چیز مشروع ہے وہ محرم میں کثرت کے ساتھ روزے رکھنا ہے (مسلم: ۱۹۸۲) اور خصوصاً نو اور دس محرم کا روزہ، جس کی فضیلت متعدد احادیث میں آئی ہے۔ ان دو امور کے علاوہ کوئی چیز شرعاً ثابت نہیں۔